

Kelma tal-Ħajja

APRIL 2023
HARĠA 4


movement
tal-fokolari

www.focolaremalta.org

“Aħsbu fil-ħwejjeġ tas-sema, mhux f’dawk tal-art” (Kol 3, 2)

Kienu għadhom kif nibtu l-ewwel komunitajiet Insara u malajr bdew jinqalgħu xi kwistjonijiet marbuta ma’ interpretazzjonijiet foloz tal-messaġġ tal-Vanġelu. Pawlu, li kien qiegħed il-ħabs, sar jaf b’dawn il-problemi li kien hemm f’Kolossi u kiteb ittra lil din il-komunità.

Nifhmu aħjar din il-Kelma tal-Ħajja ta’ dan ix-xahar jekk naqraw is-silta kollha mnejn hi meħuda: “Jekk intom irxuxtajtu ma’ Kristu, fittxu l-ħwejjeġ tas-sema, fejn Kristu qiegħed fuq il-lemin t’Alla. Aħsbu fil-ħwejjeġ tas-sema, mhux f’dawk tal-art. Ghax intom mittu, imma ħajjitkom hi mohbija flimkien ma’ Kristu f’Alla!¹.

Biex jegħleb dan in-nuqqas ta’ qbil, Pawlu qed jistedinna ndawru ħajjitna kollha lejn Kristu Rxox. Infatti, fil-maġħmudija aħna wkoll mitna u rxuxtajna fi Kristu. Din il-ħajja ġdida nistghu ngħixuha f’dak li “ga seħħ u f’dak li għad isehħ fil-ħajja ta’ dejjem.

“Aħsbu fil-ħwejjeġ tas-sema, mhux f’dawk tal-art”

Hi haġa loġika li dan mhux se niksbuħ darba għal dejjem, imma rridu nfittxuh il-ħin kollu f’mixja impenjattiva tul ħajjitna kollha. Infatti Kristu ġab fid-dinja l-ħajja tas-sema u l-Għid tiegħu hu l-bidu ta’ ħolqien ġdid u ta’ bnedmin godda. Din tkun il-konsegwenza loġika ta’ min jagħzel li jgħix il-Vanġelu: nagħmlu għażla li tibdel għal kollox il-mentalità tagħna, u taqleb ta’ taħt fuq dak li tipproponi d-dinja, hekk li ma nibqgħux ikkundizzjonati minnha. Dan iġib fina bidla mill-qiegħ. Wara kollox Pawlu ma jkasbarx “il-ħwejjeġ ta’ din id-dinja” għax, minn meta l-Iben t’Alla sar bniedem, il-ħolqien kollu ġġeddedd².

“Aħsbu fil-ħwejjeġ tas-sema, mhux f’dawk tal-art”

“X’inhuma l-“affarijiet ta’ hemm fuq?”. Chiara Lubich tikteb hekk: “Huma dawk il-valuri li Ġesù ġab fuq din l-art u li bihom jingħarfu dawk li jimxu warajh. Dawn huma l-imħabba, il-ftehim, is-sliem, il-maħfra, is-sewwa, is-safa, il-gustizzja, eċċ. Huma dawk il-virtujiet u l-ġid li joffrilna l-Vanġelu. Bihom u permezz tagħhom l-Insara jibqgħu fir-realtà ta’ dawk li rxuxtaw ma’ Kristu. [...]”

Issa x’nistghu nagħmlu biex qalbna tibqa’ dejjem marbuta mas-sema, aħna li qed ngħixu f’din id-dinja? Irridu nħallu l-ħsibijiet u s-sentimenti ta’ Ġesù jmexxuna, għax Hu kien dejjem b’ħarstu lejn il-Missier u f’ħajtu dejjem kienet tidher il-liġi tas-sema, il-liġi tal-imħabba³.

“Ahsbu fil-ħwejjeġ tas-sema, mhux f’dawk tal-art”

Il-preżenza tal-Insara tinfirex b’kuraġġ għall-hajja ġdida tal-Irxox tal-fid-dinja kollha. Dawn huma nisa u rġiel ġodda li mhumiex ta’ din id-dinja⁴ imma li jgħixu fid-dinja bid-diffikultajiet kollha tal-hajja. L-istess kienu jgħidu fuq l-ewwel Insara: “Huma jgħixu f’din l-art, imma huma ċittadini tas-sema. [...] Bħalma r-ruħ tkun fil-ġisem, hekk huma l-Insara fid-dinja”⁵.

Darba kien hemm wiehed haddiem li għamel għażla kuraġġuża, ispirata kollha kemm hi mill-Vanġelu. Din waslet għal sensiela ta’ atti ta’ fraternità mqanqla mix-xhieda tiegħu.

“Fil-fabbrika fejn naħdem bdew jittqassmu ittri li kienu jinfurmaw lill-haddiema li kien se jintemmilhom l-impjeg. Waħda minn dawn l-ittri tawha lil Gorg. Jien kont naf bil-qagħda ekonomika hażina li kien jinsab fiha u għalhekk stedintu jiġi miegħi fl-uffiċċju tar-rizorsi umani. Għidtilhom: “Jien ninsab f’sitwazzjoni aħjar minnu għax marti taħdem. Keċċu lili”. Il-kap weghidni li kien se jerga’ jeżamina l-każ. Kif hrigna, Gorg gie fuqi u għannaqni għax hażnu mqanqal hafna b’dak li għamilt. Naturalment din il-grajja saru jafu biha l-haddiema l-oħra u tnejn minna, li bejn wiehed u ieħor kienu fl-istess kundizzjonijiet tiegħi, offrew ruħhom minflok tnejn oħra li kienu se jitkeċċew. Id-diretturi reġġu bdew jaħsbuha fuq l-għażla li kienu għamli biex ikeċċu l-haddiema. Il-kappillan sar jaf bil-każ u fil-priedka tal-quddiesa tal-Ħadd irrakkonta dak li kien seħħ fil-fabbrika, bla ma semma’ ismijiet. L-għada għarrafni li żewġ studenti tfajliet kienu tawh il-flus li kienu gemmghu biex

jaghtihom lil dawk il-haddiema li kienu se jitkeċċew, u qalulu: “Ahna wkoll irridu naghmlu bħal dak il-haddiem” (B. S. – Brasile)⁶.

Patrizia Mazzola u t-tim tal-Kelma tal-Ħajja

1. Kol 3, 1-3.
2. Ara 2 Kor 5, 17: “Meta wiehed jingħaqad ma’ Kristu, isir holqien ġdid; il-qadim għadda u dahal il-ġdid”.
3. C. Lubich, *Parola di Vita April 2001*, fil-ktieb *Parole di Vita*, ta’ Fabio Ciardi (*Opere di Chiara Lubich 5*); Città Nuova, Ruma 2017) pġ. 640-641.
4. Ara Ġw 15, 18-21.
5. Lil Diogneto 5,5-6,1, mill-ktieb: *I Padri Apostolici*, ta’ A. Quacquarelli, Città Nuova, Ruma 2002, pġ. 356-357.
6. Esperjenza mehudha minn: www.focolare.org